

# આવતીકાલે ૧૬ મી એ સમસ્ત મહેશ્વરી મેઘવાર સમાજના ઉદ્ધારક ભગવાન શ્રી ઘણી માતંગ દેવની જન્મ જયંતિ...!

સમસ્ત મહેશ્વરી મેઘવાર સમાજનો ઉદ્ધાર કરવા માટે દિવ્યપૂજ રૂપી માતા જશદેવેની નાનેત્રીમાંથી પ્રગટ થયેલા ભગવાન શ્રી ઘણીમાતંગદેવની જન્મ જયંતિ ૧૬ ફેબ્રુઆરી-૨૦૦૬ ના દિને સમગ્ર સૌરાષ્ટ્ર અને ભારતમાં વસતા મહેશ્વરી મેઘવાર સમાજ દ્વારા ધાર્મિકોલ્લાસથી દબદબાભરે ઉજવવામાં આવી રહી છે. ત્યારે ભગવાન શ્રી ઘણીમાતંગદેવનું આ પૃથ્વી ઉપર આગમનના અંશો ઉપર નજર નાખીએ.

ભારત દેશના બિહાર રાજ્યના પટણા શહેરમાં ગંગાનદીના કિનારે આજથી ૧૩૦૦ વર્ષની આસપાસ બ્રાહ્મણ ઋષીમુનીઓ તપ-આરાધના કરતા હતા. જેમાંના માત્રાઋષી નામે એક ઋષી તપ કરતા હતા. તેમના પત્ની જશદેવે તેમની સેવા ચાકરી કરતા હતા. એક દિવસ જશદેવે ગંગા નદીના કિનારે સ્નાન કરવા ગયા અને જેવા સ્નાન કરીને બહાર નિકળવા જઈ રહ્યા હતા ત્યાં તેને નદીમાં પેટારા જેવું કંઈક તરતુ-તરતુ આવી રહ્યું હોય તેવું લાગ્યું. જશદેવે ત્યાં જ થોડી ક્ષણો થોભી ગયા અને નદીમાં તરતુ-તરતુ કિનારા ઉપર આવ્યું ત્યારે જશદેવે તેને પેટારૂ ખોલતા તેમાં દિવ્ય પૂજ જેવો પ્રકાશ ફેલાયો અને જશદેવેની આંખો અંજાઈ ગઈ. તેવામાં આ દિવ્ય પૂજ જશદેવેની આંખોમાં સમાય ગયો. જેવો જ આ દિવ્યપૂજ રૂપી પ્રકાશ જશદેવેની આંખોમાં સમાય જતા જ માતા જશદેવેને ગર્ભ રહી ગયો.

સમય વિતતા માત્રાઋષીને આ વાતની જાણ થઈ અને માત્રા ઋષીએ કહ્યું કે 'હે દેવી આ તમે કોનું પાપ લઈને ફરો છો?' ત્યારે માતા જશદેવેની પોતાના પતિ માત્રાઋષીને સમજાવવાનો પ્રયત્ન કર્યો કે, 'હું નાથ મારો વિશ્વાસ કરો... હું પવિત્ર છું. માત્રાઋષીને આ વાત સમજાઈ નહીં ત્યારે માત્રાઋષી અને જશદેવે ત્યાં તપ કરતા ઋષીમુનીઓ પાસે ગયા અને ઋષીમુનીઓને વિનંતી કરી કે 'હે તપસ્વી બ્રાહ્મણ ઋષીઓ હું એક સંકટમાં ફસાઈ ગયો છું તમે આ સંકટમાંથી મારો ઉદ્ધાર કરો.' ત્યારે ગંગા નદીના કિનારે જે ઋષીમુનીઓ તપ કરતા હતા તેને સંપૂર્ણ વાત કરી અને ઋષીમુનીઓ અચંબામાં પડી ગયા અને બધાએ ધ્યાન ધરીને જોયું તો એ આશ્ચર્યચક્રિત થઈ ગયા અને માત્રાઋષીને જણાવ્યું કે, 'હું તપસ્વી તમે માતા જશદેવેની ઘોર અપમાન કર્યું છે. તેની માફી માંગો, કારણ કે, જશદેવેની પુરેપુરા પવિત્ર અને સત્યવતી દેવી છે. તેના કુખમાં જે બાળક છે તે એક દિવ્ય પૂજ છે અને તે ગર્ભથી નથી રહ્યું તે એક ચમત્કાર થયો છે અને આ બાળક કોઈ સાધારણ બાળક નથી તે દેવપુરુષ છે. ખુદ મહેશ્વરનો અંશ છે.' ત્યારે માત્રાઋષીને વાત સમજાણી અને જશદેવેની માફી માંગી.

સમય વિતતો ગયો અને વી.સ. ૭૮૯માં માત્રાઋષીના ઘરે ઈશ્વર પ્રગટ થયા ત્યારે મહામાસ

ત્રીજ મઘા નક્ષત્ર, શિનવાર-અમૃત ચોથ ત્રીથે કૃષ્ણ પક્ષ ચાલતું હતું. ત્યારે જશદેવેની નાનેત્રીમાંથી એ દિવ્ય પૂજ બાજુમાં પડ્યું અને એ દિવ્યપૂજે બાળકનું રૂપ ધારણ કરી લીધું. થોડી જ ક્ષણો પછી માતા જશદેવે જાગી ગયા અને માત્રાઋષીને જણાવ્યા. બન્ને જોઈએ તો ગદગદીત થઈ ગયા. આ બાળકને જોયું તો બાળક હસતો હતો. બન્નેએ આ બાળકને પ્રણામ કરી વંદના કર્યા અને ગંગાનદીના કિનારે જે બ્રાહ્મણ તપસ્વીઓ તપ કરતા હતા તેના પાસે જઈ અને માત્રાઋષીએ જણાવ્યું કે, 'હે બ્રાહ્મણ તપસ્વી મુનીઓ મારા ઘેર પુત્રનો જન્મ થયો છે અને આ પુત્રનું મારે નામ રાખવાનું છે. તો કૃપા કરી આપ મારા પુત્રનું નામ રાખવાનું કરી આપો' જ્યારે આ બાળકની કુંજી એ તપસ્વી બ્રાહ્મણોએ જોઈ અને માત્રાઋષીને કહ્યું કે, 'હે ઋષી તમારે ઘેર જે બાળકે જન્મ લીધો છે તે સાધારણ બાળક નથી. એ તો આ સૃષ્ટિ ઉપર જીવોનું કલ્યાણ કરવા અવતર્યા છે. આ બાળક મોટો થઈને



મહાન તેજસ્વી ધરો અને આ સૃષ્ટિ ઉપર રાજ કરતા રાજાઓને માર્ગદર્શક બની રહેશે અને બોધપાઠ આપશે. ભટકેલાઓને રસ્તો દેખાશે. તે તવંગરથી પણ મહાતવંગર છે. એટલે એનું નામ 'માતંગદેવ' રાખવામાં આવશે.'

માતંગદેવ જેમ-જેમ મોટા થતા ગયા તેમ તેમ ચમત્કારો જશદેવેની જોતા ગયા હતા. એક દિવસ જશદેવેની માતંગદેવને ઘોડિયામાં સુવડવી પાણી ભરવા ગયા અને પાણી ભરીને પરત આવ્યા અને જોયું તો માતંગદેવ જે ઘોડિયામાં સુતા હતા તે ઘોડિયા ઉપર શેષનાગ માતંગદેવને રમાડના હતા અને માતંગદેવ તેનાથી રમતા હતા અને ઘોડિયાં હિલોળા લેતું હતું. આ દૃશ્ય જોઈ માતા જશદેવેની સ્તબ્ધ થઈ ગયા. જશદેવેની આવા તમત્કારો વારંવાર જોવા મળતા હતા.

માતંગદેવ ત્રણ વર્ષના થયા ત્યારે માત્રાઋષીને ઘેર બીજા પુત્રનો જન્મ થયો. તેનું નામ ઠકરો રાખવામાં આવ્યું. દિવસો વિતતા ગયા અને માતંગદેવ ૧૫ વર્ષના થયા ત્યારે માત્રાઋષીએ બન્ને પુત્રોને બાજુમાં બેસાડીને કહ્યું કે, 'હે માતંગદેવ-ઠકર તમે બન્ને હવે મોટા થઈ ગયા છો અને જ્ઞાન-સંસ્કાર-વેદોચાર સમજી શકો તેમ છો અને મારી ફરજ છે કે હું તમને આપણો બ્રાહ્મણ ધર્મનો અભ્યાસ શીખવાડી દઉં. આપણો ધર્મ અને કર્મ પણ એ જ છે. માતંગદેવ અને

ઠકરો બન્ને એ શાસ્ત્રો ખોલી શીખવા માંગ્યા.'

માતંગદેવ આ સાંભળી બળદ અને ગાડુ લઈ ખેતરે જવા નિકળી પડ્યા અને ઠકરને કીધું કે બપોરે તું માટું ભાતું લઈને ખેતરે આવજે. હું ખેતરે જાઉં છું. માતંગદેવ જ્યારે ખેતરે પહોંચ્યા અને શરૂઆત ક્યાંથી કરવી તે સમજ ન આવી ઘણી માથાકૂટ કરીને કરમના ઝાડ નીચે આરામ કરવા લાગ્યા. ધીમે ધીમે માતંગદેવને નિંદ્રા આવી ગઈ. તેવામાં એક ગેબી અવાજ થયો... 'હે માતંગદેવ તમે આ પૃથ્વી ઉપર આવી અને ખેતી કરો છો. હે પ્રભુ તમને શેની ખોટ કે તમે આ કામ કરો. તમે જે કાર્ય કરવા આ પૃથ્વી ઉપર અવતર્યા છો તે કાર્યની શરૂઆત કરો, હવે સમય આવી ગયો છે. હવે તેની તૈયારી કરો... તેવા ગેબી અવાજ સાથે માતંગદેવે કહ્યું કે હું શરૂઆત ક્યાંથી કરું એ મને સમજાતું નથી અને જે માતા-પિતાના સ્નેહમાંથી હું મુક્ત નથી થઈ શકતો. એટલે એ અલોકિક શક્તિ તમે જ મને જણાવો કે હું શરૂઆત ક્યાંથી કરું...'

માતંગદેવ અને ઠકરો સાંજે ઘરે ગયા અને ઠકરએ માતા-પિતાને વાત કરી. જશદેવેની અને માત્રાઋષીએ માતંગ દેવને બોલાવી પૂછ્યું કે હે પુત્ર આ શું છે. ત્યારે માતંગદેવે કહ્યું કે હે માતા-પિતા એ સમય આવી ગયો છે કે હું જે કાર્ય કરવા આ પૃથ્વી ઉપર આવ્યો છું તે કાર્યની શરૂઆત કરું... માટે હું હવે તપ કરવા જાઉં છું... માતંગદેવ ઘર છોડી તપ કરવા નિકળી ગયા. માતંગદેવ અરુણાચલ પ્રદેશમાં આવેલ અચરેસરલીંગ

મંદિરમાં જઈ ઘોર તપસ્યા કરવા લાગ્યા. માતંગદેવે ત્યાં ૧૨ વર્ષ સુધી તપસ્યા કરી. ત્યારે માતંગદેવને મોટી જઙ્ગાઓ થઈ ગઈ. જ્યારે બાર વર્ષ પૂર્ણ થયા ત્યારે એક ગેબી અવાજ આવ્યો કે હું દેવ હવે તમે મેઘવાર સમાજમાં જાઓ અને જે કાર્ય કરવાનું છે તે કરો... માતંગ દેવ તપસ્યા પૂર્ણ કરી ફરી પાછા તેમના ઘેર આવ્યા અને ત્યાં જે ઋષીમુનીઓ તપ કરતા હતા તેને જઈ વિનંતી કરી કે હું તપસ્વીમુનીઓ આ પૃથ્વી ઉપર જે અર્થ વેદનો કોઈ ઉકેલ નથી આવ્યો તે હું લેવા આવ્યો છું અને એ મને આપી દો. ત્યારે એ ઋષીમુનીઓએ એ અર્થ દેવ આપી દીધું અને ત્યાંથી ઠકરને લઈ માતંગદેવ મેઘવાર સમાજને શોધવા લાગ્યા. ફરતા-ફરતા એ ભાવનગર જિલ્લાના રાજુલા પાસે આવેલા મઢડ ગામે કે જ્યાં મેઘવાર સમાજ વસતો હતો ત્યાં જઈ અને મધેવારોને તેમનો ધર્મ સમાજવવાનું શરૂ કર્યું.

શ્રી ઘણીમાતંગ દેવે મઢડ ગામે મેઘવાર સમાજમાં બૌદ્ધ દેવાની શરૂઆત કર્યા પછી માત્ર સૌરાષ્ટ્ર-ગુજરાત કે ભારત તેમજ પાકિસ્તાનમાં વસતા મેઘવાર સમાજોને બૌદ્ધ આપવા ઉપરાંત ઘણા લોકોએ શ્રી ઘણીમાતંગ દેવના પરચાઓનો પણ સાક્ષાત્કાર કર્યો હતો.

- હિતેવ માતંગ